

संक्षिप्त

अनियंत्रित हो पलटा ट्रेलर, जाम लगा

मालपुरा, (निर्स)। जयपुर धौलवाडा स्टेट हाईवे के तितरिया मोड के पास रिवार की शाम तेज रफार ट्रेलर अनियंत्रित हो बीच सड़क पर पलटी खा जाने से सड़क के दोनों ओर लम्बा जाम लग गया। मिली जानकारी में सामने आया कि केकडी से जैविक खाद के कट्टे पर जयपुर जा रहा ट्रेलर तितरिया मोड के पास तेज गति होने के कारण अनियंत्रित हो पलटी खा गया। चालक की तलरता से बड़ा हादसा होने से बाल-बाल बच गया तो चालक भी बाल-बाल बच गया। तकरीबन एक घंटे तक मालपुरा थाना पुलिस ने क्रेन की सहायता से कडी मशकत कर ट्रेलर व बीच सड़क पर फैले कट्टों को हटा यातायात सुचारु करवाया गया।

विप्र सेना के राष्ट्रीय प्रमुख का स्वागत

चाकसू, (निर्स)। विप्र सेना प्रमुख सुनील तिवारी के झालावाड़ दौरे के दौरान रिवार चाकसू में कोटखावदा कोट अवेडकर सर्किल पर समस्त ब्राह्मण समाज ने तिवारी का ढोल नगाड़ा व माल्यार्पण कर साफा बंधा कर व भगवान परशुराम की प्रतिमा भेंट कर भव्य स्वागत किया गया। तिवारी ने समस्त ब्राह्मण समाज को एकजुट रहने व अन्याय के खिलाफ अपनी आवाज को बुलंद करने की बात कही। आगामी 19 मार्च 2023 को जयपुर विद्याधर नगर में होने जा रही ब्राह्मण महापंचायत में अधिक से अधिक संख्या में पहुंचने को लेकर सभी समाज बंधुओं से आह्वान किया।

अवतरण दिवस मनाया

देवली, (निर्स)। रिवार को यहां गुरुदेव महा ब्रह्म ऋषि कुमार स्वामी का अवतरण दिवस मनाया गया। इस अवसर पर भगवान गुरुकुपा संस्थान के पंडित मुकेश गौतम ने विधिवत मंत्रोपचार के साथ पूजा अर्चना की। वहीं पंडित मुकेश गौतम ने पूजनिय गुरुदेव महा ब्रह्म ऋषि कुमार स्वामी जी के जीवनों पर प्रकाश डाला और उनके मार्ग पर चलने का संदेश दिया। इस अवसर पर पंडित मुकेश गौतम गावों गौ शाला में गुरु खिलायी और गुरुदेव दिवस पर प्रसाद का वितरण किया।

सचिन पायलट का स्वागत करेंगे

टोंक, (निर्स)। पूर्व उपमुख्यमंत्री टोंक विधायक सचिन पायलट के टोंक आगमन पर शहर के छावनी चौधारे पर रेल लाओ संघर्ष समिति अध्यक्ष, अंतर्राष्ट्रीय मानवाधिकार समाजिक न्याय संगठन राष्ट्रीय संयोजक अकबर खान द्वारा सोमवार को भव्य स्वागत किया जाएगा।

‘प्राकृतिक संसाधनों के दोहन से मानव शांति को खतरा’

पावटा, (निर्स)। आजादी के अमृत महोत्सव पर आपकी आवाज फाउंडेशन एवं प्रकृति फाउंडेशन के संयुक्त तत्वावधान में चल रही पानी, किसान, जवानी, संवेदना यात्रा राजकीय उच्च माध्यमिक विद्यालय तुलसीपुर, पावटा पहुंची। जहां संघर्ष प्रतिनिधि राजेंद्र गिठाला के नेतृत्व में सभी शिक्षकों विद्यार्थियों एवं ग्रामीणों ने मिलकर टीम यात्रा का अभिनंदन करते हुए यात्रा के विवरण को जाना व समझा।

यात्रा संरक्षण एवं मुख्य अतिथि किशनलाल यादव गुरुजी ने कहा कि पहले के व्यक्ति पानी को संयमित रहकर सदुपयोग करते थे लेकिन आज टूट मची हुई है। जल संरक्षण एवं पर्यावरण संरक्षण शपथ लेनी होगी।

महात्मा ज्योतिबा फुले के पद चिन्हों पर चलने का आह्वान

चाकसू, (निर्स)। उपखंड क्षेत्र कोटखावदा में महात्मा ज्योतिबा फुले सेवा संस्थान द्वारा कोटखावदा तिराहे पर महात्मा ज्योतिबा फुले की मूर्ति अनावरण समारोह को संबोधित करते हुए मुख्य अतिथि विधायक वेद प्रकाश सोलंकी ने महात्मा ज्योतिबा फुले के शिक्षा के क्षेत्र में किए गए कार्यों एवं विचारों को बताते हुए उनके पद चिन्हों पर चलने का आह्वान करते हुए कहा कि सर्व समाज के हित में हमेशा तैयार रहता हूँ कोटखावदा में सैनी समाज छात्रावास के लिए भूमि एवं निर्माण के लिए 10 लाख रुपए विधायक कोष देने और चाकसू कस्बे के ज्योतिबा फुले सर्किल के सौंदर्यकरण के लिए 50 लाख रुपए का बजट नगर पालिका से स्वीकृत कराने की घोषणा की।

विशिष्ट अतिथि पूर्व विधायक भगवान सहाय सैनी ने कहा कि याद उन्हें किया जाता है जिन्होंने सर्व समाज हित में काम किया हो। महात्मा ज्योतिबा फुले भी ऐसे समाज सुधार रहे हैं, जिन्होंने अपना जीवन समाज सुधार में लगा दिया।

सत्यनारायण सिंह ने कहा कि शिक्षा जीवन की सबसे बड़ी पूंजी है शिक्षा को जिसने पा लिया वह दरिद्र नहीं



कोटखावदा में महात्मा ज्योतिबा फुले सेवा संस्थान द्वारा तिराहे पर महात्मा ज्योतिबा फुले की मूर्ति अनावरण समारोह आयोजित किया गया।

रह सकता। आरक्षण को मांग को लेकर कहा कि किसी एक समाज को आरक्षण देने का संविधान में प्रावधान नहीं है। समाज को अति पिछड़ा वर्ग में शामिल करने के लिए आयोग से सर्वे की मांग की जानी चाहिए। वहीं ओबीसी की संख्या के हिसाब से आरक्षण को 27 प्रतिशत करने की मांग उठानी जानी

चाहिए। गहलोत सरकार ने वर्ग के लिए छात्रवृत्ति सहित अन्य कई योजनाएं भी शुरू की है जिसका लाभ उठाना चाहिए। इस मौके पर जिला प्रमुख हीरालाल सैनी, फुले ब्रिगेड के संयोजक सीपी सैनी सहित अन्य लोगों ने भी संबोधित किया। इससे पूर्व महिलाओं ने तेजाजी के मंदिर से विधि विधान पूर्वक पूजा

अर्चना कर गाजे-बाजे के साथ कस्बे से होते हुए कार्यक्रम स्थल तक कलश यात्रा निकाली। इस मौके पर लालसोट, दौसा, बस्सी, माधोराजपुर, जयपुर, टोंक, निवाडी चाकसू सहित आसपास के क्षेत्र के हजारों की संख्या में माली सैनी समाज सहित सर्व समाज के हजारों लोग मौजूद रहे।

6 माह से फरार लड़की दस्तयाब की

टोंक, (निर्स)। पुलिस थाना मेहंदवासे ने करीब 6 माह से फरार लड़की को दस्तयाब किया।

पुलिस थानाधिकारी मेहंदवासे देवेन्द्र सिंह ने बताया कि मेहंदवासे थाना क्षेत्र के बाबूलाल नाथ निवासी सांखना ने 12 अगस्त 2022 को अपनी बालिंग पुत्री को देशरज पुत्र रामनारायण नाथ निवासी खिणजरी थाना चौथ का बरवाडा जिला सर्वाधीनोप द्वारा बंधक बनाकर रखने के संबंध में धारा 97 सीआरपीसी का सर्व वारंट लाकर पेश किया। जिस पर थाना स्तर पर अलग-अलग चार

टीमों का गठन किया जाकर सर्व वारंट की तलाश में राज्य के विभिन्न संभावित स्थानों पर तलाश किया। देशरज ने शातिराना अंदाज में परिवारी की लकड़ी को कब्जे में कर रखा था, किसी से किसी भी प्रकार का संपर्क नहीं किया जा रहा था। ऐसी स्थिति में टीमों द्वारा अथक प्रयास कर परिवारी की लकड़ी को रिवार को जयपुर जयपुरगढ़ में रामनगरिया इलाका में सघन तलाशी के दौरान देशरज के कब्जे से दस्तयाब कर लिया है। जिसे नियमानुसार न्यायालय में पेश किया जाएगा।

आज से तीन केन्द्रों पर मिलेंगी अंकतालिका

टोंक, (निर्स)। प्राथमिक शिक्षा अधिगम स्तर मूल्यांकन परीक्षा 2022 और प्रारम्भिक शिक्षा पूर्णता प्रमाण परीक्षा 2022 की अंकतालिकाएं सोमवार से शहर के तीन केन्द्रों पर मिलेंगी।

टोंक के मुख्य ब्लॉक शिक्षा अधिकारी ने बताया कि सोमवार से राउमावि दरवार टोंक से सरकारी

विद्यालय, एमजीओएस गुलजार बाग से मद्रसे और राउमावि सिटी नं. 12 से निजी विद्यालय परीक्षार्थियों की अंकतालिकाएं प्राप्त कर सकेंगे। जिन निजी विद्यार्थियों और मद्रसों ने परीक्षा शुरू का डिमाण्ड ड्राफ्ट जमा नहीं कराया था, उनके लिए प्रति छात्र-छात्रा 40 रुपए के हिस्साब से डाइट के नाम डी. डी. बनाकर जमा कराना अनिवार्य होगा।

कड़ाके की ठंड में जरूरतमंदों को कम्बल बांटे



एयू बैंक के राजस्थान सर्किल हेड सुलतान सिंह पलसानिया की अनुशंसा पर पावटा स्थित केशव सागर धर्मशाला में 201 जरूरतमंद लोगों को कम्बल बांटे गए।

पावटा, (निर्स)। एयू बैंक के राजस्थान सर्किल हेड सुलतान सिंह पलसानिया की अनुशंसा पर पावटा स्थित केशव सागर धर्मशाला में 201 जरूरतमंद लोगों को कम्बल बांटे गए।

कार्यक्रम के मुख्य अतिथि घुडसिंह शेखावत ने बताया कि एयू बैंक के राजस्थान सर्किल हेड सुलतान सिंह पलसानिया द्वारा गरीब परिवार को ठंड से बचाने का प्रयास किया है। कड़ाके की सर्दी में ऊनी कपड़े लेकर बुजुर्ग व महिलाओं के मुंह से दुआएं ही निकल रही थी। कार्यक्रम के अध्यक्ष पंशनर समाज के अध्यक्ष कैलाश यादव ने शहर

के लोगों से अपील की कि जो लोग जिन गर्म वस्त्रों को अपने प्रयोग में नहीं ला रहे हैं ऐसी वस्तुओं को अपने आस-पास की शुग्गी-झोंपड़ियों में देकर गरीब लोगों का सहयोग करें ताकि वे भी ठंड से अपनी बचाव कर सकें। गरीब की सहायता करना सबसे बड़ा पुण्य का काम है। विशिष्ट अतिथि कैलाश गुर्जर ने बैंक की प्रशंसा करते हुए कहा कि गरीबों के लिए सर्दी का मौसम काफी कष्टप्रद रहता है। गर्मी में तो काम चल जाता है, वहीं भी पड़े रहो इतनी दिकत नहीं होती लेकिन सर्दी में उनके लिए भारी मुसीबत होती है। इस स्थिति में

जनसुनवाई में विधायक ने सुनी फरियाद

पावटा, (निर्स)। विराटनगर विधानसभा क्षेत्रीय विधायक इंद्राज गुर्जर ने रविवार को भूरी भडाज स्थित अपने आवास पर जनसुनवाई के दौरान जनता की फरियाद सुनी, जनसमस्याओं को लेकर अधिकारियों को पाबंध करते हुए निर्देशित किया।

जनसुनवाई कार्यक्रम के दौरान विधायक इंद्राज गुर्जर ने ग्रामीणों से कहा कि हर घर तक सरकारी सुविधाओं को पहुंचाना हमारी पहली प्राथमिकता रहेगी।

हर गरीब तक सरकार की योजना का फायदा पहुंचाया जायेगा, जिसमें बिजली, सड़क, पीने का पानी, आवास, निशुल्क उपचार के साथ-साथ मनरेगा में जरूरतमंद लोगों को रोजगार जैसी सुविधाएं दी जा रही हैं। वहीं उन्होंने कहा कि समाज के हर वर्ग गरीब, मजदूर, किसान व्यपारी-वर्ग सभी को साथ लेकर क्षेत्र का चहुँमुखी विकास किया है।

विधायक इंद्राज गुर्जर ने आवास पर जन-सुनवाई के माध्यम से जनता की समस्याओं, शिकायतों को सुना एवं उनके समयबद्ध व गुणवत्तापूर्ण निस्तारण हेतु सन्धित अधिकारियों को निर्देशित किया। इस दौरान जनप्रतिनिधि व ग्रामीण मौजूद रहे।

सार-समाचार

मुनीसुव्रत नाथ भगवान का महा मस्तकाभिषेक किया



टोंक, (निर्स)। श्री दिगंबर जैन मंदिर चौधरीयान पुरानी टोंक में वर्ष 2023 की प्रथम शनि अमावस्या को घूमघाम से मनाया गया। जैन समाज के सतीश कुमार जैन चौधरी ने बताया कि श्री दिगंबर जैन मंदिर चौधरीयान पुरानी टोंक में वर्ष 2023 की प्रथम शनि अमावस्या का पर्व पर सुबह मुनीसुव्रत नाथ भगवान का महा मस्तकाभिषेक एवं शांति धारा की गई। भगवान का प्रथम अभिषेक एवं शांति धारा करने का सौभाग्य चेतन कुमार शुशील कुमार चंद्रशेखर बिलासपुरी को प्राप्त हुआ। शाम को 1008 दीपकों से आरती एवं तपश्चक्र भक्ति संख्या का आयोजन हुआ जिसमें स्थानीय एवं बाहर के कलाकारों द्वारा अपने भजनों से दर्शकों को भावविभोर कर दिया। इस मौके पर राजकुमार, प्रदीप सोनी, दीपक सोनी, खुशहाल, मौजूद जैन, शैलेंद्र जैन, नरेश चौधरी आदि मौजूद रहे।

501 महिलाओं की कलश यात्रा निकाली



किशनगढ़ बास, (निर्स)। खैरलाल रोड स्थित गजानंद गार्डन के प्रांगण में रिवार से प्रारंभ हुई श्रीमद् देवी भागवत कथा के शुभारंभ से पहले शहर में बैंड बाजों के साथ हुए कलश यात्रा निकाली गई। कलश यात्रा में 501 से अधिक महिलाएं शामिल हुईं। गंज रोड गुलाब देवी धर्मशाला से प्रारंभ हुई भव्य कलश यात्रा शहर के गंज रोड तोप सर्किल बस स्टैंड के सामने से होती हुई मेन बाजार खैरथल रोड होते हुए कथा स्थल पहुंची। जहां कथा आयोजक देवेन्द्र अग्रवाल सहित परिवार जनों ने यात्रा का स्वागत किया। कलश यात्रा में परिवार के साथ शामिल हुए पूर्व विधायक रामहेत यादव का आयोजक परिवार की ओर से दुपट्टा व साफा पहनाकर स्वागत किया गया। श्रीमद् देवी भागवत कथा आयोजक भामाशाह देवेन्द्र अग्रवाल उर्फ देवकी लंगड़ बास वाले ने बताया 22 से 31 जनवरी तक कथा का वाचन कथा व्यास श्री राम कृष्ण शास्त्री वृंदावन वाले करेंगे। 30 जनवरी रात्रि को मां भगवती का कीर्तन किया जाएगा तथा 31 जनवरी को हवन एवं कलश वितरण होगा।

प्री बोर्ड परीक्षा का आयोजन



श्रीमाधोपुर, (निर्स)। सैनी जागृति संस्थान के द्वारा रिवार को अंग्रेजी विषय का प्री बोर्ड परीक्षा, माध्यमिक शिक्षा बोर्ड पेट्टर नगर लिया गया, जिसमें समाज के 85 बच्चों ने उत्साह के साथ भाग लिया। विदित है कि भारत के प्रथम महिला मां सावित्री बाई फुले जयंती के अवसर पर विशाल रक्तदान शिविर के सफल आयोजन के बाद सैनी समाज के प्रबुद्ध जनों के द्वारा यह निर्णय लिया गया था कि समाज की प्रतिभाओं को तपशने का काम किया जाए और शैक्षणिक गतिविधियों के रूप में नए नवाचार किए जाएं इसी के तहत 15 जनवरी को गणित विषय का 22 जनवरी को अंग्रेजी की परीक्षा का सफल आयोजन किया गया। महेश सैनी ने बताया कि इसी के तहत 29 जनवरी रिवार को विज्ञान विषय की परीक्षा का आयोजन किया जाएगा। समाज के सभी जागरूक बंधुओं से आग्रह किया है कि आगामी परीक्षा में ज्यादा बच्चों को सम्मिलित होने के लिए प्रेरित करें ताकि यह एक छोटा सा कदम सफलता के नए कीर्तमान स्थापित करे।

दौड़ प्रतियोगिता के पोस्टर का विमोचन

कोटपूतली, (निर्स)। कस्बे के निकटवर्ती ग्राम दौड़तिल में स्व. इंद्रसिंह भाटी की स्मृति में आगामी 02 फरवरी को राजकीय उच्च माध्यमिक विद्यालय के खेल मैदान में आयोजित की जाने वाली दौड़ प्रतियोगिता को लेकर ग्राम भैसलाना में ग्रामीणों द्वारा पोस्टर का विमोचन किया गया। इस दौरान धर्म सिंह शेखावत, हरी सिंह दौड़तिल, दिनेश सिंह, आकाश पारीक, महेश मुदराल, साहिल शेखावत, राहुल शेखावत, पारस सिंह व नवीन शेखावत सहित अनेक ग्रामीण मौजूद थे।

निजी चिकित्सकों ने कार्य का बहिष्कार किया

श्रीमाधोपुर, (निर्स)। राजस्थान सरकार द्वारा लाए जा रहे राइट टू हेल्थ बिल की विमर्शियों के खिलाफ आज रिवार को इंडियन मेडिकल एसोसिएशन (आईएमए) की राजस्थान ब्रांच के आह्वान पर शहर के निजी चिकित्सकों ने सांकेतिक हड़ताल रखते हुए कार्य का बहिष्कार किया जिससे मरीज परेशान हुए। आईएमए की श्रीमाधोपुर ब्रांच के अध्यक्ष डॉ. महेंद्र प्रताप तिवारी और सचिव डॉ. माधव सिंह ने बताया कि प्रदेश के चिकित्सकों की बिना राय के ही राइट टू हेल्थ बिल पेश किया जा रहा है जिसमें कई विमर्शितियां हैं। इस बिल के खिलाफ शहर के चिकित्सक भी आईएमए के साथ हैं और भविष्य में भी जरूरत पड़ी तो आंदोलन को आगे भी जारी रखा जायेगा।

‘घर-घर जाकर नव मतदाताओं को जोड़ें’

श्रीमाधोपुर, (निर्स)। 2023 के विधान सभा एवं 2024 के लोकसभा चुनाव में विचार संकल्प को लेकर नव मतदाता अभियान के तहत भारतीय जनता पार्टी श्रीमाधोपुर शहर एवं देहात मंडल के कार्यकर्ताओं की कार्यशाला सुबह 11 बजे जैन मंदिर परिसर में आयोजित की गई। कार्यशाला को संबोधित करते हुए पूर्व जिलाध्यक्ष एवं विधायक झाबर सिंह खर ने भारत पहला मतदान आओ संवारे राजस्थान के विजन को लेकर नव मतदाता अभियान के तहत पार्टी कार्यकर्ताओं से घर घर जाकर वोट जोड़ने का आह्वान किया। अभियान के विधान सभा प्रभारी पूर्व पालिकाध्यक्ष तनुख कुमावत ने अभियान की सविस्तर जानकारी दी। जिला उपाध्यक्ष

बनवारी लाल यादव, पालिका अध्यक्ष हरिनारायण महन्त, डा माधव सिंह, देहात मंडल अध्यक्ष सुरेश कुडी ने भी अपने विचार प्रकट किये।

इस अवसर पर विधानसभा के सह संयोजक महेश दीक्षित, शहर मंडल अध्यक्ष कमल जैन पार्षद गण, जन प्रतिनिधि, वृथ अध्यक्ष एवं कार्यकर्ता उपस्थित थे। इसी प्रकार भारणी एवं मंडरू मंडल की कार्यशाला नाथूसर मंडल स्टैंड मंदिर में सम्पन्न हुई।

कार्यशाला में अजीतगढ़ प्रधान शंकर लाल यादव, मऊ के उप सरपंच श्याम सिंह शेखावत, मंडल अध्यक्ष प्रभु सिंह कुडी, पूरण गुर्जर, वैद्य नाथूलाल शर्मा, पूर्व सरपंच नाथूसर रतन लाल सोनी, जययाम सहित सैकड़ों कार्यकर्ता उपस्थित थे।

सैंकड़ों बच्चों को जूते वितरित

राजगढ़, (निर्स)। सर्व समाज हेल्प टीम की ओर से राजगढ़ कस्बे के 3 सरकारी विद्यालयों में सैंकड़ों बच्चों को शूज वितरित किए। मुख्य अतिथि उपखंड अधिकारी ओम प्रकाश मीणा के नेतृत्व में बालिका उच्च प्राथमिक विद्यालय नंबर 2, प्राथमिक विद्यालय नंबर 4 एवं प्राथमिक विद्यालय बारलाबास के करीब 105 छात्र छात्राएं लाभान्वित हुए। टीम के अध्यक्ष रामसिंह बडला एवं संयोजक प्रकाश भाबला ने बताया कि सर्व समाज हेल्प टीम सामाजिक कार्य में सहयोग के लिए सदैव तत्पर है। सरकारी विद्यालय में गरीब परिवारों के बच्चे पढ़ते हैं उनको यह सुविधा प्रत्येक बच्चे को मिले इसके लिए टीम ने प्रयास किया। उपखंड अधिकारी ओमप्रकाश मीणा ने कहा कि देने में जो सुख मिलता है उससे बड़ा कोई सुख नहीं है और इस कारना की टीम के सदस्य रामसिंह, सुनील, प्रमोद सैनी, शैतान, धर्मसिंह मुकेश बमणावत, शैलेंद्र गुर्जर विक्रम लैब, अमिन्द्र, तीनों विद्यालयों के संस्थान प्रदान राजेश सैनी, रतीराम, मुखिया एवं समस्त स्टाफ व छात्र-छात्राएं उपस्थित रहे।

स्वस्थ शरीर के लिए नियमित दौड़ लगाना आवश्यक: यादव

कोटपूतली, (निर्स)। कस्बे के निकटवर्ती ग्राम कांसली में रिवार को बाबा भोमियां दौड़ प्रतियोगिता का आयोजन किया गया। प्रतियोगिता में 1600 मीटर, 400 मीटर व 100 मीटर दौड़ में आसपास के क्षेत्रों से करीब 300 से अधिक धावकों ने भाग लिया। क्षेत्रीय विधायक, उच्च शिक्षा व गृह राज्यमंत्री राजेंद्र सिंह यादव ने बतौर मुख्य अतिथि प्रतियोगिता का फिता काटकर उद्घाटन किया। गृह राज्यमंत्री यादव ने युवाओं को सम्बोधित करते हुए कहा कि राज्य सरकार ने खिलाड़ियों के लिए विभिन्न योजनाएं चलाई हैं। उन्होंने दौड़ प्रतियोगिता में भाग लेने वाले सभी युवाओं से कहा कि स्वस्थ शरीर के लिए नियमित दौड़ लगाना आवश्यक है। यादव ने खेलों के महत्व पर विस्तार से प्रकाश डाला। साथ ही उन्होंने खेल मैदान में पानी व रोजगार की व्यवस्था किये जाने की घोषणा की। प्रतियोगिता



गृह राज्यमंत्री राजेंद्र सिंह यादव ने बाबा भोमियां दौड़ प्रतियोगिता का फिता काटकर उद्घाटन किया।

में मोहन, नरेन्द्र फौजी, मोहित यादव, राजाराम जाट, गजेन्द्र अपने-अपने सफल संचालन में बन्टी यादव, पवन यादव, राजेश, राकेश, दिनेश, सचिन का विशेष योगदान रहा। संचालन विजय यादव व मोनिका विजेता रही। विशिष्ट अतिथि महन्त राजनाथ जी महाराज ने युवाओं को आशीर्वाचन कहे। इस मौके पर अतिथियों द्वारा विजेता खिलाड़ियों को पुरस्कार राशि व मैडल प्रदान कर सम्मानित किया गया। प्रतियोगिता के सफल संचालन में बन्टी यादव, पवन यादव, राजेश, राकेश, दिनेश, सचिन का विशेष योगदान रहा। संचालन विजय यादव व मोनिका विजेता रही। विशिष्ट अतिथि महन्त राजनाथ जी महाराज ने युवाओं को आशीर्वाचन कहे। इस मौके पर अतिथियों द्वारा विजेता खिलाड़ियों

संतों ने 500 सिद्ध रूद्राक्ष माला वितरण की

मालपुरा, (निर्स)। हिन्दू सनातन धर्म व संस्कृति के प्रचार-प्रसार को लेकर संत सभा की ओर से रिवार को केदारनाथ मंदिर में रूद्र कवच क्रिया से पूजा अर्चना के पश्चात 500 युवाओं को सिद्ध रूद्राक्ष माला वितरण की गई।

संतों की धर्मसभा में पहुंचे विधायक कन्हैयालाल चौधरी ने संतों के साथ रामदरवार की पूजा अर्चना कर मौजूद युवाओं व सैंकड़ों की भीड़ को सम्बोधित करते हुए कहा कि वर्तमान में युवा पीढ़ी जो कि धर्म के मार्ग से भटक मोबाईल व फेसबुक सहित पाश्चात्य संस्कृति की ओर बढ़ने से आज का युवा भारतीय संस्कृति से विमुख होता जा रहा है। युवा पीढ़ी में धर्म के प्रति रुचिका जाग्रत करने के लिए माता-पिता उनका मार्गदर्शन करते हुए बच्चों को प्रतिदिन मंदिर जाने की प्रेरणा दें जिससे की उनमें अपने धर्म के प्रति जागरूकता व रुचि बढ़े। विधायक



मालपुरा में आयोजित रूद्राक्ष माला वितरण समारोह में विधायक कन्हैयालाल चौधरी ने संतों का आशीर्वाद लिया।

चौधरी ने कहा मंदिरों में मंगलवार व शनिवार को साप्ताहिक महाआरती के आयोजन किये जावें तथा एकजुट होकर

मंदिरों में भजन कीर्तन कर जीवन के कुछ पल ईश्वर की भक्ति में बितायें। विधायक चौधरी ने शहर के सभी मंदिरों

विधायक ने मंदिरों में वाद्ययंत्र व सामग्री देने की घोषणा की

में महाआरती के लिए वाद्ययंत्र सहित अन्य सामग्री स्वयं के खर्च से देने की घोषणा की। इस दौरान परम पूज्य स्वामी शिवानन्द महाराज, रामसरण महाराज राहोली, संत मोती गिरी महाराज, संत ज्योतिगिरी महाराज व योगानन्द राजपुरा के सानिध्य में सिद्ध रूद्राक्ष माला का वितरण किया। विधायक कन्हैयालाल चौधरी सहित पूर्व उपजिला प्रमुख अवधेश शर्मा, त्रिलोक जैन, नरेन्द्र जैन, विश्व हिन्दू परिषद पदाधिकारी ज्ञानेन्द्रत रावल, वैद्य रमेश चन्द शर्मा, सत्यनारायण विजय, राकेश शर्मा, विनय जैन, रमाकांत शर्मा, नीरज गुप्ता, सहित सैंकड़ों सनातन प्रियर्थियों ने संतो का आशीर्वाद ले सिद्ध रूद्राक्ष धारण किया।